

ប្រឡងសញ្ញាបត្រមធ្យមសិក្សាពុទ្ធិយក្ខម

សម័យប្រឡង ១៩ សីហា ២០១៩

វិញ្ញាសា: ភូមិវិទ្យា (ថ្នាក់សទ្ទម)

ពិន្ទុ: ៧៥

រយៈពេល: ៩០នាទី

(ដកស្រង់ដោយ ជឿប គន្ធា)

ប្រធាន

- I. ផែនការរៀបចំដីធ្លីនៅតំបន់ខ្លះនៅកម្ពុជាត្រូវការរៀបចំឡើងវិញ។
ចូរពន្យល់។
- II. តើប្រជាពលរដ្ឋកម្ពុជាទទួលបានផលប្រយោជន៍អ្វីខ្លះ តាមរយៈយន្តការ និងចលនា “ភូមិមួយ ផលិតផលមួយ”។ ចូរពន្យល់ឲ្យបានក្បោះក្បាយ។
- III. ឧស្សាហកម្មបង្កើតការងារ។ ចូរពន្យល់ដោយលើកឧទាហរណ៍មកបញ្ជាក់។
- IV. តើនៅកម្ពុជាគេបែងចែកប្រភេទរាជធានី-ខេត្តជាប៉ុន្មាន? ចូរពន្យល់ពីខេត្តរឹងមាំ និងខេត្តជាច្រើនស្រយាល។
- V. ចូរនិយាយពីទំនាក់ទំនងរវាង ការដាំដុះព្រៃឈើ អាជីវកម្មព្រៃឈើ និងការនេសាទ។
- VI. ចូររៀបរាប់ពីតួនាទីនៃវិស័យទេសចរណ៍នៅក្នុងសេដ្ឋកិច្ចជាតិ។

អត្រាភំណែ

I. ការរៀបចំដែនដី គឺជាប្រព័ន្ធមួយដែលអនុវត្តដោយរដ្ឋ ដើម្បីគ្រប់គ្រងការប្រើប្រាស់ធនធានដី បញ្ហាសេដ្ឋកិច្ច សង្គមកិច្ច បរិស្ថានដែលទាក់ទងនឹងការបែងចែកដីធ្លី ដូចជាផែនការប្រើប្រាស់ដីនៅតំបន់ខ្លះនៅប្រទេសកម្ពុជាត្រូវបានរៀបចំជាបន្ទាន់។

តំបន់នោះរួមមាន៖ តំបន់ទេសចរណ៍ដែលមានការអភិវឌ្ឍ ឆាប់រហ័សដូចជានៅ៖

- ភ្នំគូលែន ភ្នំបូកគោ គិរីវ័រ បានលុង តំបន់ឆ្នេរសមុទ្រ តំបន់ព្រំប្រទល់អូរស្មាច់ ប៉ោយប៉ែត កោះកុង ប៉ៃលិន...។
- ផែនការប្រើប្រាស់ដីធ្លី សម្រាប់ទីក្រុងភ្នំពេញជាអាទិភាពមួយមានច្រកព្រំដែនតាមបណ្តោយតាមផ្លូវជាតិ។
- ក្រសួងរៀបចំដែនដីពិគ្រោះយោបល់ជាមួយអ្នកពាក់ព័ន្ធធ្វើការងារនៅការដ្ឋានផ្ទាល់ ធ្វើការវាស់វែងនិងធ្វើការប៉ាន់ប្រមាណប្លង់គោលសង្គមកិច្ចប្រជាសាស្ត្រនិងសេដ្ឋកិច្ច។

II. ប្រជាជនកម្ពុជាបានផលប្រយោជន៍ពីយន្តការនិងចលនា “ភូមិមួយផលិតផលមួយ” ដូចជាផលិតកម្ម កសិកម្ម មានភាពផុសផុលសម្រាប់ផ្គត់ផ្គង់ភោជនីយដ្ឋាននិងអាហារដ្ឋានសម្រាប់ភ្ញៀវទេសចរណ៍ក្នុងនោះមាន៖

- ផលិតកម្មកសិកម្ម
អង្ករ ទឹកត្នោតជូរ ទឹកត្នោត ត្រសក់ បន្លែបង្ការនានា ផ្លែឈើ

(ស្វាយ ល្អុង ទុរេន) សាច់ ស៊ីត ត្រី។

- ផលិតកម្មសិប្បកម្ម ជាវត្ថុអនុស្សាវរីយ៍សម្រាប់ភ្ញៀវទេសចរក្នុងនោះ មាន៖

ស្រាផលិតចេញពីធម្មជាតិ ស្ករឆ្នោត ជាម្លូង ក្រមា សូត្រ ហូល ចម្លាក់ឈើ ស្បែក កន្ត្រក ម្នូក

- តាមរយៈយន្តការ និងចលនានេះជួយ៖
 - កាត់បន្ថយបានភាពក្រីក្ររបស់ប្រជាជន
 - កាត់បន្ថយការធ្វើចំណាកស្រុក
 - កាត់បន្ថយការហូរចូលទំនិញបរទេស
 - ប្រជាជនសម្បូរការងារធ្វើ
 - មានជីវភាពកាន់តែប្រសើរឡើង

៣. (១០ពិន្ទុ) ឧស្សាហកម្មបង្កើតការងារដល់ប្រជាជនបាន 8.54% នៃ ប្រជាជនសកម្មនៅឆ្នាំ២០០៨ ក្នុងនោះផ្តល់ការងារដោយផ្ទាល់និងដោយ ប្រយោល។

ឧទាហរណ៍

- ផ្តល់ការងារដោយផ្ទាល់
 - ឧស្សាហកម្មកាត់ដេរសម្លៀកបំពាក់ស្រូបយកពលករប្រមាណ 4.90%នៃប្រជាជនសកម្មនៅឆ្នាំ២០០៨។
 - សហគ្រាសតូចនិងសិប្បកម្មអាហារនិងភេសជ្ជៈ ថ្នាំជក់បាន ១២៥ ៣៣២នាក់

- ផ្តល់ការងារដោយប្រយោល
 - ចម្ការកៅស៊ូ ដំឡូងមី ថ្នាំជក់ ផ្លែឈើ

IV. គេរៀបចំរាជធានី ខេត្តនៅកម្ពុជាជា ៧ប្រភេទគឺ៖

- ខេត្តក្រុងប្រភេទទី១
- ខេត្តរឹងមាំ
- ខេត្ត-ក្រុងផ្សារភ្ជាប់នឹងវិស័យទេសចរណ៍
- ខេត្ត-ក្រុងផ្សារភ្ជាប់នឹងសកម្មភាពកំពង់ផែ
- ខេត្ត-ក្រុងផ្សារភ្ជាប់សេដ្ឋកិច្ចព្រំដែន
- ខេត្តដែលមានសកម្មភាពសេដ្ឋកិច្ចខ្សោយ
- ខេត្តដាច់ស្រយាល

ពន្យល់

- ខេត្តរឹងមាំ : ជាខេត្តទាំងឡាយណាដែលមានសេដ្ឋកិច្ចរីកចម្រើន ខ្លាំងក្លានិងមានប្រជាជនច្រើន។ មានខេត្តកណ្តាល កំពង់ចាម និង បាត់ដំបង។
- ខេត្តដាច់ស្រយាល : ជាខេត្តទាំងឡាយណាដែលនៅឆ្ងាយពីរាជធានី ជាប់ព្រំដែនប្រទេសជាតិខាង ឆ្ងាយពីហេដ្ឋារចនាសម្ព័ន្ធទំនើប មានសកម្មភាពសេដ្ឋកិច្ចខ្សោយ មានប្រជាជនតិច។ មានខេត្តព្រះវិហារ ស្ទឹងត្រែង រតនគិរី មណ្ឌលគីរី និងខេត្តក្រចេះ។

V. ការដាំដុះព្រៃឈើ អាជីវកម្មព្រៃឈើ និងការនេសាទ មានទំនាក់ទំនង គ្នាដូចជា៖

- ការដាំដុះព្រៃឈើ និងការនេសាទជាភោគទ្រព្យយ៉ាងសំខាន់ សម្រាប់ប្រជាជនកម្ពុជាក្នុងការទ្រទ្រង់ជីវភាពរស់នៅ និងការ អភិវឌ្ឍប្រទេសជាតិ។
- ដើម្បីបំពេញតម្រូវការក្នុងផលិតកម្មនិងតម្រូវការផ្សេងៗទៀត មនុស្សនាំគ្នារានព្រៃឈើ ធ្វើអាជីវកម្មព្រៃឈើដែលជាហេតុនាំឲ្យ អាកាសធាតុប្រែប្រួលប៉ះពាល់ដល់ជីវិតមនុស្ស សត្វ និងរុក្ខជាតិ។
- អតិផរនៃប្រព័ន្ធផលិតកម្ម កសិកម្មនាំឲ្យមានកំណើននៃការប្រើ ប្រាស់ថ្នាំសម្លាប់សត្វល្អិត ជីគីមី។ ថ្នាំសម្លាប់សត្វល្អិត និងជីគីមី បានហូរទៅផ្គុំតាមផ្លូវទឹកនានា បំផ្លាញជីវិតនិងពូជមច្ចជាតិ។

សន្និដ្ឋាន

ធាតុគន្លឹះទាំងបីមានអន្តរ អំពើរវាងគ្នាទៅវិញទៅមក។ បើមនុស្ស ទាញយកផលប្រយោជន៍បានកាន់តែច្រើនពីធាតុគន្លឹះណាមួយ នោះធ្វើឲ្យ ធាតុគន្លឹះទាំងបីឈានទៅរកការវិនាសហិនហោច បំផ្លាញបរិស្ថានធ្ងន់ធ្ងរ គឺ “មនុស្សជាអ្នកបំផ្លាញខ្លួនឯង”។

VI. តួនាទីនៃវិស័យទេសចរណ៍នៅក្នុងសេដ្ឋកិច្ចជាតិមាន៖

- ឆ្នាំ២០០៨ វិស័យទេសចរណ៍កម្ពុជាបាននាំមកនូវចំណូលប្រមាណ ១៥៩៥លានដុល្លារ។
- រួមចំណែកកសាងសេដ្ឋកិច្ចសង្គម

- បង្កើតឱកាសការងារជូនប្រជាពលរដ្ឋ
- ជួយបង្កើនប្រាក់ចំណូលថវិការជាតិ
- ជួយលើកកម្ពស់កម្រិតជីវភាពរស់នៅរបស់ប្រជាជន
- ជួយកាត់បន្ថយភាពក្រីក្ររបស់ប្រជាជន
- ចំណូលពីវិស័យទេសចរណ៍ត្រូវបានបញ្ចូលទៅក្នុងចរន្តសេដ្ឋកិច្ចជាតិភ្លាមៗ។
- រួមចំណែកជំរុញកំណើនផលិតផលក្នុងស្រុកសរុប
- ធ្វើឲ្យមានលំនឹងជញ្ជីងពាណិជ្ជកម្ម
- ជួយជំរុញវិស័យផ្សេងៗទៀតឲ្យមានសន្ទុះរីកចម្រើន។